

11న నాగలింగేశ్వర స్వామి కల్యాణం

గణపురం, డిసెంబర్ 8 : కార్షిక మాస చివరి సోమవారాన్ని పురస్కరించుకుని మండల కేం ద్రంలోని శ్రీ నాగలింగేశ్వర స్వామి రెడ్డిగుడి ఆలయంలో ఈ నెల 11న శ్రీ నాగలింగేశ్వర స్వామి కల్యాణ మహోత్సవం నిర్వహించనున్నారు. అనంతరం అన్నదానం కార్యక్రమం ఉంటుంది, కల్యాణ దాతలు మోటపోతుల సరితారవీందర్ తెలిపారు. శుక్రవారం గణపురంలో కల్యాణ మహోత్సవ కరపత్రాలను విడుదల చేశారు.

నేటి నుంచి 'ఓపెన్' పరీక్షలు

భూపాలపల్లి రూరల్, డిసెంబర్ 8: ఓపెన్ డిగ్రీ సెస్టిమెంటరీ పరీక్షలు ఈ నెల 9 నుంచి ప్రారంభం కానున్నాయని భూపాలపల్లి ప్రభుత్వ డిగ్రీ కళాశాల కో-ఆర్డినేటర్ గౌరీ ఒక ప్రకటనలో తెలిపారు. ఫస్టియర్ విద్యార్థులకు 9 నుంచి 12, సెకండియర్ విద్యార్థులకు 16 నుంచి 21, ధర్మియర్ విద్యార్థులకు 9 నుంచి 14వ తేదీ వరకు పరీక్షలు జరుగుతాయన్నారు. వెబ్సైట్ ద్వారా హాల్ టికెట్లు డౌన్లోడ్ చేసుకోవచ్చన్నారు.

నేడు ఎమ్మెల్యేగా కడియం శ్రీహరి ప్రమాణ స్వీకారం

స్టేషన్ ఘనపూర్, డిసెంబర్ 8 : గత నెల 30న జరిగిన అసెంబ్లీ ఎన్నికలలో స్టేషన్ ఘనపూర్ నియోజకవర్గం నుంచి బీఆర్ఎస్ అభ్యర్థిగా పోటీ చేసి గెలుపొందిన కడియం శ్రీహరి నేడు ప్రమాణ స్వీకారం చేయనున్నారు. 1994లో స్టేషన్ ఘనపూర్ ఎమ్మెల్యేగా మొదటి సారిగా గెలిచిన కడియం, ఎమ్మెల్యేగా, ఎంపీగా, డిప్యూటీ సీఎంగా, ఎమ్మెల్యేగా పదవులు చేపట్టి ఆ పదవులకే వన్నె తెచ్చారు. నియోజకవర్గాన్ని అన్ని రంగాల్లో అభివృద్ధి చేయడమే కాకుండా, నియోజకవర్గంలోని సాగునీటి సమస్య పరిష్కారానికి దేవా



దుల ప్రాజెక్టును తీసుకువచ్చారు. నీటి వంతమైన పాలనతో నియోజకవర్గాన్ని అభివృద్ధి చేసి నియోజకవర్గ ప్రజల్లో స్థానం సంపాదించుకున్న కడియం శ్రీహరి నేడు ఎమ్మెల్యేగా ప్రమాణ స్వీకారం చేయనున్నారు. దీంతో నియోజకవర్గ ప్రజలతోపాటు ఉమ్మడి వరంగల్ జిల్లా ప్రజలు సైతం హర్షం వ్యక్తం చేస్తున్నారు. నేటి కడియం శ్రీహరి ప్రమాణ స్వీకారానికి నియోజకవర్గానికి చెందిన బీఆర్ఎస్ ముఖ్య శ్రేణులు, కడియం అభిమానులు పెద్ద ఎత్తున ప్రమాణ స్వీకారోత్సవ కార్యక్రమానికి తరలివెళ్లనున్నారు.



వరికోత మిషన్తో పంటను కోస్తున్న రైతు

తగ్గిన వానలు.. జోరందుకున్న వరి కోతలు

పెద్దవంగర, డిసెంబర్ 8: మిగ్జాం తుఫాన్ ప్రభావంతో కురిసిన వర్షాలకు మండలంలోని పంటలు అతలాకుతలం కావడంతో రైతులు తీవ్రంగా నష్టపోయారు. శుక్రవారం వర్షం తగ్గడంతో వరి కోతలు జోరందుకున్నాయి.

విద్యార్థులకు స్టడీ మెటీరియల్ అందజేత

కురవి, డిసెంబర్ 8: నేరడ మోడల్ స్కూల్, కాంపల్లి ప్రభుత్వ పాఠశాల విద్యార్థులకు ప్రముఖ సామాజిక వేత్త, సైకాలజిస్ట్ పరికిపండ్ల ఆశోక్ శుక్రవారం స్టడీ మెటీరియల్, నోట్ పుస్తకాలు, పెన్సిల్లు అందజేశారు. నేషన్స్ ఫస్ట్ హ్యూమన్ చైన్ ఫౌండేషన్ ఆధ్వర్యంలో సెంట్రల్ స్కాలర్షిప్ కు దరఖాస్తు చేసుకున్న 8వ తరగతి విద్యార్థులకు స్టడీ మెటీరియల్ అందించినట్లు తెలిపారు. ప్రిన్సిపాల్స్ వెంకటకృష్ణ, అరుణశ్రీ, ఎన్.ఎం.ఎం.ఎస్ వజ్ర కుమారి, పిల్లిపాల్ వారిల్లన్నారు.



విద్యార్థులకు నోట్బుక్స్ అందిస్తున్న ఆశోక్



బాసుతండాలో రైతులకు లేగదూడలను అందిస్తున్న మహేశ్ అగర్వాల

వ్యవసాయంలో పశుసంపద అవసరం

నర్సింహులపేట, డిసెంబర్ 8: వ్యవసాయంలో పశు సంపద ఉంటే మానవజాతికి ఎంతో మేలు చేసినవారం అవుతామని గోశాల పెడరెపన్ రాష్ట్ర గౌరవాధ్యక్షుడు అగర్వాల అన్నారు. శుక్రవారం మండలంలోని బాసు తండా జీపీ పరిధిలో 10 మంది రైతులకు లేగదూడలను పంపిణీ చేసి మాట్లాడారు. రైతులకు భరోసా కల్పించడంతోపాటు, పశుసంపదను అందిస్తున్నట్లు తెలిపారు. కార్యక్రమంలో సర్పంచ్ జాబోత్ సురేశ్, పంచాయతీ కార్యదర్శి మానీక, గోశాల సూపరింటెండెంట్ దుర్గం రోజా, గోశాల బాధ్యులు సూర్య, వంశీ, సుధాకర్నాయక్, రైతులు పాల్గొన్నారు.



మంత్రి సీతక్కకు వినతిపత్రం అందిస్తున్న వీఆర్ఏలు

వీఆర్ఏల సమస్యలు పరిష్కరించాలని వినతి

కేసముద్రం, డిసెంబర్ 8: తమ సమస్యలు పరిష్కరించాలని కోరతూ శుక్రవారం ప్రజాభవన్ లో నిర్వహించిన ప్రజాదర్శనలో మంత్రి సీతక్కను కలిసి వీఆర్ఏలు వినతిపత్రం అందజేశారు. ఈ సందర్భంగా వీఆర్ఏల సంఘం జిల్లా చైర్మన్ బెజ్జం భరత్ మాట్లాడుతూ.. వీఆర్ఏలకు వెంటనే ఐడీలు ఇచ్చి వేతనాలు అందించాలని కోరారు.



సమావేశంలో మాట్లాడుతున్న ఎంపీడివో భారతి

కులాల వారీగా ఓటరు జాబితా తయారు చేయాలి

నర్సింహులపేట, డిసెంబర్ 8: గ్రామ పంచాయతీ ఎన్నికల సందర్భంగా వార్డుల్లో కులాల వారీగా ఓటరు జాబితా తయారు చేయాలని ఎంపీడివో బీ భారతి అన్నారు. శుక్రవారం కార్యాలయంలో పంచాయతీ కార్యదర్శులతో నిర్వహించిన సమావేశంలో ఆమె మాట్లాడారు. 22 జిపిలోని 190 వార్డుల్లో క్షేత్రస్థాయిలో పర్యటించి పారిశుధ్య పనులు చేయించాలన్నారు. ప్రస్తుతం కురిసిన వర్షాల వల్ల గ్రామాల్లో రోడ్లపై మురుగు నీరు నిల్వలేకుండా చర్యలు తీసుకోవాలని, తాగునీటి సైపులైన్లు లీకేజీలు, నీటి ట్యాంకులను శుభ్రం చేయాలన్నారు. సమావేశంలో ఎంపీఎస్ సోంబాల్, పంచాయతీ కార్యదర్శులు శ్రీకాంత్, వినోద్ కుమార్, స్వాతిక, ఉపేందర్ రెడ్డి, నారెడ్డి, ముకేశ్ పాల్గొన్నారు.

మెరుగైన ఫలితాలు సాధించాలి

చిన్నగూడూరు, డిసెంబర్ 8: బాలురతో సామాన్య బాలికలు చదువులో అవకాశాలను అందిపుచ్చుకొని భవిష్యత్లో ఉన్నత స్థాయికి చేరుకోవాలని జిల్లా మహిళా సాధికారత కేంద్రం జెండర్ సైపెలిస్ట్ నలమాన అరుణ అన్నారు. శుక్రవారం మండల కేంద్రంలోని కసూర్పా పాఠశాలలో సంస్థ ఆధ్వర్యంలో 'బేటి బచావో బేటి పదావో' కార్యక్రమం నిర్వహించారు. విద్యార్థినులకు హెల్త్ కిట్లు పంపిణీ చేసి, వారి హక్కులపై అవగాహన కల్పించారు. బాలికలకు రక్షణ కల్పించేందుకు ప్రతి ఒక్కరూ ముందుకు రావాలన్నారు. విద్యార్థినులు తమపై జరిగే అపరాధాలపై అనుభవ దినం ముందే పసిగట్టి 1098, 181, 100, 1930 హెల్ప్ లైన్ నంబర్లకు ఫోన్ చేయాలని సూచించారు. కార్యక్రమంలో సంస్థ బాధ్యులు, అంగన్వాడీ సిబ్బంది, ఉపాధ్యాయులు పాల్గొన్నారు.



మానవహారం నిర్వహిస్తున్న విద్యార్థులు

పరిసరాల పరిశుభ్రత పొటించాలి

డోర్నకల్, డిసెంబర్ 8: మున్సిపాలిటీ పరిధిలోని ప్రజలు పరిశుభ్రత పాటించాలని మున్సిపల్ హెల్త్ అసిస్టెంట్ అహ్మద్ అన్నారు. శుక్రవారం పబ్లిక్ మరుగుదొడ్ల పట్టు పక్కల పరిశుభ్రత చేయించి విద్యార్థులతో మొక్కలు నాటించారు. చెత్తను ఎక్కడపడితే అక్కడ వేస్తే చర్యలు తీసుకుంటామని హెచ్చరించారు. కార్యక్రమంలో మున్సిపల్ సిబ్బంది పాల్గొన్నారు.



డోర్నకల్: మొక్కలు నాటుతున్న విద్యార్థులు

సీజనల్ వ్యాధులపై అప్రమత్తంగా ఉండాలి



దంతాలపల్లి: దోమల మందు పిచికారీ చేస్తున్న వైద్య సిబ్బంది

దంతాలపల్లి, డిసెంబర్ 8: సీజనల్ వ్యాధులపై ప్రజలు అప్రమత్తంగా ఉండాలని సీపీఎస్ ఐ బాలాజీ అన్నారు. శుక్రవారం మండల కేంద్రానికి చెందిన తూర్పుటి శ్రీశైలం ఇటీవల డెంగి బారిన పడగా అతడి ఇంటి పరిసర ప్రాంతాల్లో దోమలమందు పిచికారీ చేశారు. ప్రతి ఒక్కరూ పరిసరాలను శుభ్రంగా ఉంచుకోవాలన్నారు. సబ్ యూనిట్ అధికారి యాకయ్య, హెల్త్ అసిస్టెంట్ శ్రీనివాస్, ఏఎన్ఎం కళావతి, ఆశ వర్కర్లు పాల్గొన్నారు.

ముసలమ్మ తల్లికి ఘనంగా బోనాలు..

కురవి, డిసెంబర్ 8: ఉప్పరగూడెంలో ముసలమ్మ తల్లికి భక్తులు శుక్రవారం బోనాలు సమర్పించారు. డప్పు చప్పుళ్ల మధ్య మహిళలు నెత్తిన బోనాలు ఎత్తుకొని ఆలయం చుట్టూ ప్రదక్షిణలు చేశారు. అనంతరం అమ్మవారికి బోనాలను సమర్పించి మొక్కులు చెల్లించుకున్నారు.

రోడ్డు ప్రమాదంలో ఇద్దరికి గాయాలు

దంతాలపల్లి, డిసెంబర్ 8: రోడ్డు ప్రమాదంలో ఇద్దరికి గాయాలైన ఘటన మండలంలో శుక్రవారం జరిగింది. బాధితులు తెలిపిన వివరాల ప్రకారం.. మరిపెడ మండలం చిల్లంపర్తి గ్రామానికి చెందిన దూడపాక రాము, దూడపాక శ్యామ్ బైక్పై దంతాలపల్లికి వస్తుండగా పడమటిగూడెం స్టేజీ సమీపంలో పత్తిమిల్లు వద్ద ఛార్జింగ్ ఛెక్ చేసిన యాతు రామా నడుచుకుంటూ వెళ్తున్న క్రమంలో డీకొట్టడంతో కింద పడిపోయారు. రామాతో పాటు మైక్పై ఉన్న వారికి గాయాల పగా, దమాఖానకు తరలించారు.

రోడ్డు భద్రత నిబంధనలపై అవగాహన ఉండాలి

తొరూరు, డిసెంబర్ 8: రోడ్డు భద్రత నిబంధనలపై ప్రతి ఒక్కరూ అవగాహన కలిగి ఉండాలని నలంద పాఠశాల ప్రిన్సిపాల్ పాలడుగల రవీందర్ అన్నారు. శుక్రవారం పాఠశాల స్టాఫ్ లివింగ్ కార్యక్రమంలో భాగంగా మండల కేంద్రంలో 'సేఫ్ ఆన్ రోడ్'పై అవగాహన రాష్ట్రీ నిర్వహించారు. ఈ సందర్భంగా ప్రధాన రహదారిపై హెల్మెట్, సీట్ బెల్ట్ ధరించకుండా వాహనాలు నడుపుతున్న వారికి విద్యార్థులు గులాబీ పూలు అందించి అవగాహన కల్పించారు. కార్యక్రమంలో పోలీసులు, పాఠశాల చైర్మన్ మల్లెంపాటి శ్రీధర్, డైరెక్టర్ శ్రీవిద్య, ఏజీఎం రాంజీ, జడ్పీసీ మహేశ్, ఏజడ్ ఏసీ శ్రీహరి, ఎస్సై రాంజీనాయక్, అకాడమిక్ డీన్ యాకన్న, ప్రెమర్ కోఆర్డినేటర్ అశ్వినీ, ప్రెమర్ ఇన్చార్జ్ ప్రభు, ప్రీప్రెమర్ ఇన్చార్జ్ శ్వేతా శెట్టి, సీసీపి ఇన్చార్జ్ స్వాతి, పీకటి శ్రీనివాస్, ఉపాధ్యాయులు, విద్యార్థులు పాల్గొన్నారు.